

سید نواب صدیق حسن خاں — اور خدمتِ حدیث

جناب عبدالرشید عراقی صاحب

(۲)

حضرت والا جاہ کی دینی و علمی مساعی | اب حضرت نواب صاحب کو مکمل سکون نصیب ہوا تو آپ توجید سنت کی تبلیغ کے لیے مساعی ہوئے چنانچہ آپ نے علماء کا ایک بورڈ قائم کیا جس میں اس وقت کے ممتاز علمائے حدیث کو جمع کیا۔ مثلاً مولانا محمد مچھلی شہری (م ۱۳۳۳ھ) مولانا محمد بشیر سہوانی (م ۱۳۲۶ھ) مولانا

مولانا شیخ محمد مچھلی شہری ۱۲۵۲ھ میں پیدا ہوئے۔ علمائے وقت سے تعلیم حاصل کی۔ تکمیلِ تعلیم کے بعد کلکتہ اور اعظم گڑھ میں ملازمت کی۔ مگر زیادہ عرصہ تک ملازمت نہ کر سکے۔ اسی زمانہ میں ۱۲۹۶ھ میں بھوپال کے قاضی القضاة مولانا زین العابدین کا انتقال ہو چکا تھا۔ حضرت نواب صاحب موزوں آدمی کے متلاشی تھے کہ اس ترقی میں آپ نے حضرت عبدالرشید صاحب غزنوی کو خواب میں دیکھا جو ایک شخص کی طرف اشارہ کر کے فرما رہے تھے کہ ان کو قاضی مقرر کر دو، ان کا نام محمد ہے۔ بیدار ہوئے تو علیہ اور نام محفوظ تھے۔ اتفاق سے قاضی صاحب بھوپال پہنچے۔ حضرت نواب سے ملاقات ہوئی۔ دیکھتے ہی فرمایا: بس یہی صورت ہے۔ نام پوچھا تو وہی پایا، جس کی اطلاع خواب میں ہوئی تھی۔ چنانچہ آپ کو قاضی القضاة مقرر کر دیا گیا۔ یہ ۱۲۵۵ھ جہاد الائنڈی ۱۲۹۶ھ کا واقعہ ہے۔ ۱۳۲۲ھ میں بھوپال ہی میں انتقال کیا۔ آپ کی تصانیف کی تعداد ۲۵ کے قریب ہے، جو سب کی سب غیر مطبوعہ ہیں۔

(تراجم علمائے حدیث ص ۳۷۸۔ تذکرہ علمائے اعظم گڑھ ص ۱۲۴)

مولانا محمد بشیر سہوانی (م ۱۳۳۶ھ)۔ ۱۲۵۵ھ میں پیدا ہوئے۔ ابتدائی تعلیم اپنے والد حکیم محمد عبدالرشید کے

بشیر الدین محدث (م ۲۴۳ھ) اور مولانا سلامت جے راج پوری (م ۱۳۲۲ھ) وغیرہ۔

(حاشیہ صفحہ سابقہ)

حاصل کی۔ بعد میں مولانا سید امیر حسن محدث سہوانی (م ۱۲۹۱ھ) اور علمائے فرنگی محل سے تعلیم حاصل کی۔ فقہ حدیث کی تکمیل حضرت میان سید نذیر حسین محدث دہلوی (م ۱۳۲۰ھ) سے کی۔ سند و اجازہ حدیث شیخ حسین نوب (یعنی) (م ۱۳۲۴ھ) سے بھی حاصل ہوا۔

۱۳۱۲ھ میں آپ کا مرزا قادیانی سے مشہور و تحریری مناظرہ ہوا۔ جس میں آپ نے مرزا قادیانی کے دلائل کا قلع قمع کیا۔ اور یہ تحریری مناظرہ الحق الصریح فی اثبات حیاة المسیح کے نام سے طبع ہوا۔

۲۹ جمادی الاولیٰ ۱۳۲۶ھ میں بہ مقام دہلی انتقال فرمایا۔ (تراجم علمائے حدیث ہند ص ۲۵۰)

(حاشیہ صفحہ ۱۲۱)

سید مولانا بشیر الدین محدث قنوجی (م ۱۲۴۳ھ)

۱۲۳۳ھ میں پیدا ہوئے۔ ابتدائی تعلیم مولانا عبدالحق سے حاصل کی۔ اس کے بعد شاد عبدالجلیل شہید (م ۱۲۴۳ھ) کی خدمت میں حاضر ہوئے اور ان سے مزید تعلیم حاصل کی۔ اس کے بعد دہلی کا رخ کیا۔ اور شیخ الملک مولانا سید نذیر حسین محدث دہلوی (م ۱۳۲۵ھ) کے ہم بستری ہو کر حضرت مولانا شاہ محمد اسحاق دہلوی (م ۱۲۶۳ھ) سے حدیث کی تکمیل کی۔

تکمیل تعلیم کے بعد کچھ مدت آگرہ میں رہے۔ بعد میں قنوج چلے گئے۔ بعد میں حضرت سید نواب خاں نے آپ کو بھوپال بلایا۔ (تراجم علمائے حدیث ہند ص ۳۲۹)

سید مولانا سلامت اللہ جے راج پوری (م ۱۳۲۴ھ)

مولانا سلامت اللہ جے راج پوری میں پیدا ہوئے۔ ۲ سال کے تھے کہ سایہ پدری سے محروم ہو گئے۔ ۱۱ سال کی عمر میں جون پور پہنچے اور تعلیم کی ابتدا کی۔ کتب درسیہ کا ابتدائی حصہ مولانا محمد یوسف فرنگی محل سے پڑھا۔ اس کے بعد مولانا احمد علی محدث سہارن پوری مہشی صحیح البخاری (م ۱۲۹۸ھ) اور مولانا سید نذیر حسین محدث دہلوی (م ۱۳۲۰ھ) کے حلقہ درس میں شامل ہو کر حدیث کی تکمیل کی۔ اور بعد میں شیخ حسین عرب یعنی (م ۱۳۲۶ھ) سے سند و اجازہ حاصل کی۔ اشاعت و تبلیغ کا کام کیا اور بڑا متبع پایا۔ (تراجم علمائے حدیث ہند ص ۳۸۷)

علامہ سید سلیمان مدوی (دم ۱۹۵۳ء) لکھتے ہیں،

”مجھ پر ایک زمانہ تک علمائے حدیث کا مرکز رہا، قنوج، بہوان اور اعظم گڑھ

کے بہت سے نامور اہل علم اس ادارہ میں کام کر رہے تھے۔ شیخ حسین عرب یمنی

ان سب کے سرخیل تھے۔

اشاعت حدیث اور حفظ حدیث کا اہتمام | حضرت نواب صاحب نے قرآن پاک کے حفظ کی

طرح حفظ حدیث کا بھی اہتمام فرمایا۔ اور اس پر ماہانہ مشاہیرہ مقرر فرمایا۔ چنانچہ مولوی حکیم عبدالنواب

نابینا دہلوی ام ۱۳۲۵ھ اور مولانا عبدالنواب غزنوی نے اس سعادت میں حصہ لیا۔

اشاعت کتب حدیث و تفسیر میں حضرت نواب صاحب کا کارنامہ بے مثال ہے۔ آپ نے

لاکھوں روپے خرچ کر کے بلاد عرب سے کتابیں منگوائیں اور علمائے کرام میں مفت تقسیم کیں اور

اس کے ساتھ فتح الباری شرح صحیح البخاری، تفسیر ابن کثیر، نیل الاوطار یہ کتابیں بلاد عرب سے

منگو کر اور ہندوستان میں طبع کر کے علمائے کرام اور کتب خانوں کے لیے مفت تقسیم کیں۔

فتح الباری ہندوستان میں حضرت نواب صاحب کے ذریعہ پہنچی۔ اس سے پہلے صرف فتح الباری

کا نام علمائے کرام کو یاد تھا۔ کتاب کی شکل سے محروم تھے۔

حضرت نواب صاحب نے ذاتی کتب خانہ میں بہت سے قیمتی نوادرات جمع کیے۔ اور یہ

کتب خانہ نواب صاحب مرحوم نے اپنے آخری عہد حیات میں اپنے ورثہ میں تقسیم کر دیا

تھا، آپ کے چھوٹے صاحبزادے نواب علی حسن خان نے اپنا ترکہ (کتب) ندوۃ العلماء

لکھنؤ کو وقف کر دیا۔

تصانیف | حضرت نواب صاحب نے عربی، اردو، فارسی میں ۲۲۲ کتابیں تصنیف کی تھیں

۱۰ تراجم علمائے حدیث ہند ص ۳۶

۱۱ مولانا ابوسعید امام خاں نوشہروی نے ماہنامہ رفیق لاہور میں ۴ قسطوں میں ان کی فہرست شائع کی

مختی۔ (عراقی)

جو تفسیر، حدیث، عقاید، فقہ، ردّ تقلید، سیاست، تاریخ و سیر، مناقب، علوم ادب، اخلاق، ردّ شیعیت اور تصوف کے مختلف موضوعات سے متعلق ہیں۔

آپ کی تصانیف پر علمائے عرب و عجم نے تقابلیت لکھیں، جن کو سلیم فارس آفندی بن احمد فارس مدیر "المجراتب" نے جمع کر کے "قزۃ الاعیان و مسرۃ الاذان" کے نام سے شائع کیا۔
(ماثر صدیقی - جلد ۲ ص ۱۳۶)

وفات | ۳۰ جمادی الثانی ۱۳۰۷ھ کو آپ کا انتقال ہوا۔ اور یکم رجب ۱۳۰۷ھ کو اپنے خاص قبرستان میں مدفون ہوئے۔ (تراجم علمائے حدیث ہند ص ۲۹۷)

اولاد و احفاد | دو صاحبزادگان گرامی جناب نواب سید نور الحسن اور سید علی حسن خان، دونوں آسمانِ علم کے آفتاب و ماہتاب تھے۔

صمصام الملک رضی الدولہ نواب سید نور الحسن خان حضرت نواب صاحب کے فرزند اکبر تھے۔ تکمیل تعلیم بھوپال میں ہوئی۔ نواب شاہ جہاں بیگم صاحب کے انتقال کے بعد ۱۹۰۱ء میں بھوپال سے ترک سکونت کر کے لکھنؤ میں آباد ہو گئے۔ اور لال باغ لکھنؤ میں ایک کوٹھی خرید کر اور اس میں توسیع کر کے سکونت اختیار کر لی۔ مولانا ابوالحسن علی ندوی لکھتے ہیں کہ یہ کوٹھی عرصہ تک اہل علم و اہل کمال کی فرودگاہ رہی۔ (سیات عبدالحی ص ۲۰۳)

نواب علی حسن خان؟۔ صفی الدولہ صمصام الملک شمس العلامہ نواب سید محمد علی حسن خان حضرت والا جاہ امیر الملک نواب صدیق حسن خان کے فرزند اصغر تھے۔ ۱۲۸۳ھ مطابق ۱۸۶۶ء کو بھوپال میں ولادت ہوئی۔ ۵ سال کے تھے کہ مکتب میں بٹھا دیے گئے۔ آپ نے بھوپال کے نامی گرامی اساتذہ سے فارسی اور عربی زبان و ادب اور علوم دینیہ کی تحصیل کی۔ مولانا ابوالیسیٰ امام خان نوشہروی نے تراجم علمائے حدیث ہند میں آپ کے تمام اساتذہ کی فہرست دی ہے۔ (ص ۳۱۶ - ۳۱۷)

نوجوانی ہی میں اپنے برادر اکبرؒ مولانا سید نور الحسن خان کی طرح حضرت مولانا فضل الرحمان گنج مراد آبادی (م ۱۳۱۳ھ) سے بیعت ہو گئے۔ تکمیل تعلیم کے بعد ریاست میں معزز تعلیمی عہدوں پر مقرر رہے اور نواب شاہ جہاں صاحب کے انتقال کے بعد ۱۹۰۱ء میں اپنے بھائی نواب نور الحسن خان کے ساتھ لکھنؤ آکر آباد ہو گئے۔ اور ساتھ ہی علمی و ملی خدمات میں مشغول ہو گئے۔